

गर्भवती पत्नी, पति और बेटी को कार ने कुचला, तीनों की मौत

तीन साल का दूसरा बच्चा उछलकर दूर जा गिरा जिससे वह बच गया

अलवर, (निर्स)। अलवर में दर्दनाक सड़क हादसे में पति-पत्नी और 6 साल की बेटी की मौत हो गई। 3 साल का दूसरा बच्चा उछलकर दूर गिरा और वह बच गया। आम्ने-सामने हुई टक्कर में तीन परिवारों की मौत से परिवार भी सदमे में आ गया। महिला गर्भवती थी। हादसा शुक्रवार शाम करीब 8 बजे अलवर-भरतपुर मार्ग पर जुगुरावर टोल नाके के पास हुआ। पत्नी सरिता(28), बेटी मन्नु(6) और 3 साल के बेटे कृष्णा को लेकर बखल की चौकी निवासी नरेश(32) बाइक पर ससुराल जा

रहा था। सरिता को अपने परिवारों से मिलना था, लेकिन रास्ते में जुगुरावर टोल नाके के पास सामने से स्पीड में आ रही कार ने उसकी बाइक को टक्कर मार दी। हादसे में नरेश के 3 साल का बेटा कृष्णा हवा में उछल 30 मीटर दूर सड़क पर जा गिरा। पुलिस मौके पर पहुंची और चारों को बडौदामेव अस्पताल लेकर आया। यहां से घायलों को अलवर रैफर किया गया, जहां नरेश, सरिता और मन्नु की मौत हो गई। कृष्णा बुरी तरह से घायल हो गया, उसका इलाज चल रहा है।

■ **ड्राइवर रामचरण और उसका साथी शिवराज भी घायल हो गये**
 ■ **कार स्पीड में थी जो टक्कर मारने के बाद बाइक को घसीटते हुए दूर तक ले गई**

रामचरण जोगी स्पीड में था। टक्कर मारने के बाद भी वह बाइक को घसीटता हुआ दूर तक ले गया। इसके बाद कार नदी में पलट गई। इस हादसे में कार ड्राइवर रामचरण और उसका साथी टोक निवासी शिवराज भी घायल हो गया। पुलिस ने बताया कि शनिवार सुबह पोस्टमार्टम कर शव परिवारों को सौंप दिया। चंद सेकंड में परिवार खत्म हो गया। मृतक के भाई ने बताया कि नरेश गोल गम्बे की दुकान करता था। अब 3 साल के मामूम के अलावा कोई नहीं बचा है।

मौके पर मौजूद लोगों ने बताया कि कार ड्राइवर घात निवासी पप्पू उर्फ

पिस्तौल से फायरिंग कर फैलाई दहशत

पावटा, (निर्स)। विराटनगर क्षेत्र के मैड कस्बे में अज्ञात मोटरसाइकिल सवार बदमाशों ने प्रतापगढ़ सड़क मार्ग पर फायरिंग कर दहशत फैलाते हुए मौके से फरार हो गए। अचानक मुख्य बाजार में हुई फायरिंग की घटना से इलाके में दहशत का माहौल हो गया। बाइक सवार फायरिंग कर मौके से फरार हो गए।

घटना की सूचना मिलते ही पुलिस प्रशासन के अधिकारियों ने मौके पर पहुंचकर घटनास्थल का जायजा लिया। शनिवार सुबह मैड कस्बे में स्थानीय ग्रामीणों ने फायरिंग की घटना का विरोध जताते हुए बाजारों को बंद कर दिया और पुलिस एवं प्रशासन से दोषियों के खिलाफ कड़ी कार्रवाई की मांग की। मुख्य बाजार बंद होने की सूचना पर विराटनगर थाना प्रभारी सोहन लाल जांबे के साथ ग्राम पंचायत भवन में पहुंचे। जहां सरपंच प्रति निधि मनोज रातावाल सहित स्थानीय ग्रामीण एवं जनप्रतिनिधियों ने फायरिंग की घटना का कड़ा विरोध जताते हुए दोषियों के खिलाफ कार्रवाई की मांग की।

खनिज सहायक अभियंता विजिलेंस 50 हजार की रिश्त लेते गिरफ्तार

कांकरोली स्थित मकान की तलाशी में 1 लाख 35 रुपए नकद बरामद किये



राजेन्द्र लालस

देना एवं निरीक्षण के दौरान नाजायज परेशान नहीं करने की एवज में आरोपी

सहायक खनिज अभियंता विजिलेंस राजेंद्र लालस पुत्र चण्डीदान लालस निवासी मोहननगर, बीजेएस कॉलोनी जोधपुर हाल कालिंदी विहार कांकरोली ने उससे 1 लाख रुपए रिश्त राशि की मांग की है और परेशान किया जा रहा है। जिस पर एसीबी की टीम ने शिकायत का सत्यापन करने के बाद ट्रेप की कार्रवाई करते हुए राजेंद्र लालस को 50 हजार की रिश्त के साथ गिरफ्तार किया।

एसीबी द्वारा भ्रष्टाचार निवारण अधिनियम के अंतर्गत मामला दर्ज कर आगे की जांच शुरू कर दी है। वहीं आरोपी को उदयपुर एसीबी कोर्ट में पेश किया जाएगा।

अग्निपथ योजना: जोधपुर शहर में पांच जनों को पुलिस ने हिरासत में लिया

जोधपुर, (कांस)। भारतीय सेना में होने जा रही अग्निवीरों की भर्ती के विरोध में शनिवार को भी प्रदर्शन जारी रहा। जोधपुर में सुबह कुछ जने एकत्र हो गए। पुलिस ने अलर्ट रहते हुए पांच जनों को मौके से दस्तबाव कर गाड़ी में बिठाया। इन्हें समझाइश कर बाद में छोड़ दिया गया। पुलिस आयुक्तालय ने शुक्रवार को एक संदेश जारी कर युवाओं को विरोध प्रदर्शन से दूर रहने की नसीहत दी थी। अन्यथा उनकी नौकरी खतरे में पड़ सकती है। सोशल मीडिया पर चल रहे संदेशों के चलते युवा जगह-जगह एकत्र होने लगे हैं। जोधपुर में आज पुलिस ने विरोध प्रदर्शन नाकाम कर दिया। शहर में आज चप्पे-चप्पे पर पुलिस तैनात की गई है, ताकि विरोध प्रदर्शन के लिए छात्रों को एकत्र होने से रोका जा सके।

■ **सोशल मीडिया पर चल रहे संदेशों से युवा जुटने लगे थे**

के आधार पर शनिवार पुलिस पहले से सतर्क हो गई। शहर में छात्रों के एकत्र होने के पांच स्थान पर पुलिस बल तैनात किया गया। साथ ही अन्य स्थान पर पुलिस के जवान लगातार निगरानी रखे हुए हैं। सेना भर्ती की तैयारी कर रहे कुछ छात्र पावटा बस स्टैंड के समीप एकत्र हो रहे थे। उनकी संख्या बढ़ती इससे पहले पुलिस ने पांच छात्रों को हिरासत में ले लिया।

इन छात्रों को बस में बैठाकर उदय मंदिर पुलिस थाना ले जाया गया। पांच छात्रों के पुलिस के हत्ये चढ़ते ही आस-पास फैले हुए छात्र एकत्र होकर प्रदर्शन करने की हिम्मत ही नहीं जुटा पाए और वे वहां से बिखर गए।

खनन माफिया ने वन विभाग की टीम पर हमला किया

भरतपुर, (निर्स)। भरतपुर जिले के कामा थाना इलाके के गांव सुनहरा के पास स्थित पहाड़ियों से अवैध खनन कर रहे खनन माफिया ने वन विभाग की टीम पर जानलेवा हमला कर दिया। अवैध खनन की शिकायत के बाद वन विभाग की टीम क्षेत्रीय वन अधिकारी पवन यादव के नेतृत्व में मौके पर पहुंची थी। उसी दौरान ट्रैक्टर टॉली में अवैध खनन कर पत्थर ले जा रहे माफियाओं ने वन विभाग की गाड़ी को रोक लिया और पथराव शुरू कर दिया। हालात ऐसे हो गए कि वन विभाग की टीम को वहां से जान बचाकर भागना पड़ा। खनन माफिया द्वारा पथराव की घटना कैमरे में कैद हो गई। क्षेत्रीय वन अधिकारी डीग भरतपुर पवन यादव ने बताया कि सुनहरा गांव के पास स्थित पहाड़ियों में अवैध खनन की सूचना मिली थी। हमारी टीम कार्रवाई करने मौके पर पहुंची थी। जहां उन लोगों ने पथराव कर दिया, वहां से किसी तरह हम गाड़ी में बैठ कर भाग आए।

अग्निपथ सेना भर्ती: शांति भंग में आधा दर्जन गिरफ्तार

सादुलपुर, (निर्स)। केन्द्र की मोदी सरकार द्वारा युवाओं के लिए प्रस्तावित अग्निपथ सेना भर्ती योजना को लेकर शनिवार को कस्बे में विरोध प्रदर्शन हुआ। आईजी बीकानेर रेंज बीकानेर द्वारा इस आंदोलन में हिंसापूर्वक भाग लेने वालों तथा इस संबंध में राजद्रोहात्मक टिप्पणी करने वालों के खिलाफ सख्त कार्यवाही के दिशा निर्देशन जारी किये गये थे। जिस पर चूरू जिला पुलिस अधीक्षक दिगंत आनन्द के निर्देशन में तथा अतिरिक्त पुलिस अधीक्षक अशोक बुटोलिया एवं वृत्ताधिकारी वृत्त राजगढ़ बृजमोहन असवाल के निकटतम सुपरवीजन में राजगढ़ थानाधिकारी कृष्ण कुमार बलौदा द्वारा



राजगढ़ थाना पुलिस द्वारा शांतिभंग के आरोप में युवकों को गिरफ्तार किया।

18 जून के प्रस्तावित विरोधात्मक आंदोलन में हिंसापूर्वक भाग लेने वाले एवं राजद्रोहात्मक टिप्पणी करने वाले पंकज कुमार पुत्र धर्मपाल जाति जाट निवासी लाखलाग छोटी थाना राजगढ़, सुनिल पुत्र राजवीर निवासी न्यांगल बडी थाना राजगढ़, शिव कुमार पुत्र विनोद कुमार निवासी थान मटुई थाना

करने के साथ गाँव भगोला निवासी एक आरोपी को निरूद्ध किया। अनिल कुमार पुत्र अशोक कुमार

राजगढ़, सत्येन्द्र कुमार पुत्र विनोद कुमार निवासी देवाल शेर थाना राजगढ़ को शांति भंग के आरोप में गिरफ्तार

प्राबन्ध करवाया गया। गौरतलब है कि गुरुवार व शुक्रवार को सोशल मीडिया पर भडकाऊ पोस्ट लगाए जाने के कारण पुलिस प्रशासन की नींद उड़ी नजर आई। जिस प्रकार को पोस्ट वायरल हुई उसे लेकर पुलिस प्रशासन चिंतित रहा, लेकिन पुलिस प्रशासन पूरी तरह व्यवस्थाओं में जुटा रहा। थानाधिकारी कृष्ण कुमार ने स्थिति स्पष्ट कर दी कि शांतिपूर्ण विरोध प्रदर्शन कर अपना पक्ष रखने वालों का हम पूरा सहयोग करेंगे मगर यदि किसी ने कानून व्यवस्था की स्थिति के प्रतिफल कुछ भी कोशिश की तो बखशा नहीं जाएगा। हालांकि सूचों की माने तो ट्रेन रोके जाने एवं स्टेशन पर हंगामा करने वाली पोस्ट भी सोशल मीडिया पर वायरल हुई थी। उसे देखते हुए रेलवे स्टेशन पर भी आरपीएफ पुलिस के अधिकारी, सिपाही तैनात रहे। वहीं हरियाणा क्षेत्र में रेलों को रोके जाने के कारण कुछ रेलगाडियां विलम्ब से आईं और यात्री परेशान दिखे मगर स्थिति हमेशा की तरह सामान्य रही।

शिकारियों ने दो मोरों की गोली मारकर हत्या की

चाकसू, (निर्स)। शनिवार को उपखंड क्षेत्र के ग्राम पंचायत कादेड़ा के ग्राम त्रिलोकपुरा(खेजडी) में गिरधारी लाल शर्मा के फार्म हाउस के पास मौजूद नाले में शिकारियों ने दो मोरों की हत्या कर दी, ग्रामीणों की सूचना पर पहुंची पुलिस और वन विभाग की टीम ने मोरों के शव को पोस्टमार्टम के लिए भिजवाकर आरोपियों के विरुद्ध नाम दर्ज मामला दर्ज करते हुए फरार आरोपियों की तलाश शुरू कर दी है।



मोर की हत्या के बाद पुलिस ने मौका मुआयना किया।

■ **ग्रामीणों ने हमलावरों का पीछा किया, नामजद आरोपी फरार हुए**

हूप शिकारियों को पहचानने में कामयाब रही। उधर सूचना पर पहुंची स्थानीय पुलिस व वन विभाग की टीम ने मोर के शव को पोस्टमार्टम के लिए भिजवा दिया।

थाना ईचार्ज यशवंत सिंह यादव ने बताया कि मामले में पुलिस ने ग्रामीण गोविंद बैरवा एवं गोविंद राम बैरवा पुत्र पंचचाम निवासी त्रिलोकपुरा की शिकायत पर

वन्यजीव संरक्षण अधिनियम के तहत सिकंदर एवं महेंद्र बावरीया पुत्र मालीराम के खिलाफ मुकदमा दर्ज कर आगे की कार्यवाही शुरू कर दी है।

टोंक शहर में एक जुलाई से हैलमेट अनिवार्य

टोंक, (निर्स)। जिला पुलिस अधीक्षक मनोष त्रिपाठी के निर्देशानुसार टोंक शहर में हैलमेट लगाकर वाहन चलाना 1 जुलाई से अनिवार्य होगा, जिसके लिए यातायात पुलिस की टीम ने आमजन को 10 दिन का समय दिया है। जिसके बाद कार्यवाही होगी। टोंक शहर यातायात पुलिस प्रभारी ओमप्रकाश ने प्रेस वार्ता कर बताया कि यह कोड भी वाहन चालक बिना हैलमेट को वाहन चलाते पाया गया तो उसके खिलाफ चालान की कार्यवाही की जाकर 1 हजार रुपए का जुर्माना किया जाएगा। उन्होंने कहा कि आमजन हैलमेट को वाहन नहीं समझे, यह जीवन का सुरक्षा कवच है, वाहन चलाते समय दुर्घटनाघटित होने पर हैलमेट सिर पर होने से वाहन चालक को जीवन के बचाव होता है। इससे पहले आमजन को हैलमेट लगाकर वाहन चलाने के लिए समझाइश की जाएगी और उसके बाद हैलमेट लगाकर वाहन नहीं चलाने पर कार्यवाही की जाएगी।

भरतपुर डिपो से करीब 50 बसों का संचालन रोक

भरतपुर, (निर्स)। भरतपुर में भी यात्रियों को परेशानी का सामना करना पड़ रहा है। चार दर्जन से अधिक बसों को भरतपुर डिपो में ही रोक दिया गया। 17 जून को भरतपुर डिपो की 7 बसों को चल रहे अग्निपथ के विरोध का सामना करना पड़ा और बसों को काफी नुकसान झेलना पड़ा बसों के शीशे और कई जगह से नुकसान पहुंचा है। इसके चलते रोडवेज डिपो के अधिकारियों ने आगामी दिनों के सामान्य होने तक बसों का संचालन रोक दिया। रोडवेज बस के संचालन बंद होने से भरतपुर डिपो को तकरीबन रोजाना 8 लाख रुपए का नुकसान हो रहा है। कोटा पटना एक्सप्रेस को भी आज रद्द कर दिया गया है। सिर्फ जयपुर रूट की बसें चल रही हैं। कल मथुरा में भरतपुर डिपो की कई बसों को तोड़ दिया गया जिसके चलते रोडवेज प्रशासन ने यह कदम उठाया। बस स्टैंड और रेलवे स्टेशन पर पुलिसकर्मी तैनात किए गए हैं। अलवर, दिल्ली, हरियाणा, अलीगढ़,

■ **17 जून को सात बसों में हुआ था नुकसान, सिर्फ जयपुर रूट की बस चल रही हैं**

हरिद्वार सहित कई इलाकों में भरतपुर डिपो और लोहागढ़ डिपो की बसें जाती हैं, लेकिन अग्निपथ के विरोध को देखते हुए बसों का संचालन रोक दिया गया है। फिलहाल भरतपुर से जयपुर, बयाना, उच्चौन, नदबई, रूपवास सहित आस-पास के इलाकों में बसों का संचालन किया जा रहा है। आंदोलन उग्र होने के बाद युवा रेल की पटरियों को उखाड़ रहे हैं। पटरियों पर धरना दे रहे हैं जिससे रेल यातायात भी प्रभावित हो रहा है। जिसको देखते हुए कोटा मंडल ने कोटा-पटना एक्सप्रेस को आज के लिए रद्द कर दिया है।

पूर्व छात्रसंघ अध्यक्ष गिरफ्तार, जेल भेजा

धौलपुर, (निर्स)। राजकीय महाविद्यालय धौलपुर के पूर्व छात्रसंघ अध्यक्ष बी.के. कुशवाहा को सोशल मीडिया पर भडकाऊ पोस्ट डालने के आरोप में धौलपुर जिले की मनिया थाना पुलिस ने गिरफ्तार कर लिया है। जिसे कोर्ट ने जेल भेज दिया है। मनिया थाना प्रभारी सुमन कुमार चौधरी ने बताया कि केंद्र सरकार की अग्नि पथ योजना का लेकर बीके कुशवाह निवासी रुन्द का पुत्र मनिया एवं हाल निवासी टांडा रोड मनिया सोशल मीडिया पर लगातार भडकाऊ पोस्ट डाल रहा था। जिसे समझाने की कोशिश की और ऐसी पोस्ट नहीं डालने के लिए मनाही की। लेकिन वह नहीं माना। पुलिस ने बीके कुशवाहा उर्फ ब्रजकिशोर कुशवाहा को गिरफ्तार कर लिया। जिसे आज शनिवार को कोर्ट में पेश किया गया, जहां से कोर्ट ने जेल भेज दिया। थाना प्रभारी ने बताया कि कुशवाहा राजकीय महाविद्यालय धौलपुर से छात्रसंघ अध्यक्ष रह चुका है।

2820 मेगावाट क्षमता वाले सूरतगढ़ थर्मल में 24 घंटे में तीन इकाइयां बंद

श्रीगंगानगर, (निर्स)। सूरतगढ़ थर्मल की इकाइयों से बिजली उत्पादन में फिर कमी हो गई है। 250 मेगावाट क्षमता की एक और इकाई से उत्पादन ठप हो गया। 2820 मेगावाट वाले थर्मल से सिर्फ 773 मेगावाट बिजली का उत्पादन हो रहा है। थर्मल की 250 मेगावाट की 5 नं. इकाई बंद होने के बाद 9 बजे 6 नं. इकाई से उत्पादन ठप हो गया। सुबह 6:30 बजे 250 मेगावाट की 3 नं. इकाई से बॉयलर एरिया में स्टीम लीकेज होने से बिजली उत्पादन बंद हो गया। बंद हुई दोनों इकाइयों में तकनीकी सुधार के लिए 2 दिन का शट डाउन लिया गया है। थर्मल के पहले फेज में 250-250 मेगावाट की 6 इकाइयों में से सिर्फ 2 ही इकाइयों से उत्पादन हो रहा है। शाम 4 बजे पहली इकाई से 209 व दूसरी से 164 मेगावाट उत्पादन हो रहा था। यहाँ 3, 4, 5 व 6 नंबर इकाइयों से विद्युत उत्पादन बंद है। ऐसे में 1500 मेगावाट वाली सब क्रिटिकल प्लांट से मात्र 373 मेगावाट ही उत्पादन हो रहा है, जबकि सुपर क्रिटिकल की 600 मेगावाट की 8 नंबर इकाई से 400 मेगावाट उत्पादन हो रहा है। गत तीन महीनों से बंद है इस प्लांट की 660 मेगावाट की 7 नंबर इकाई थर्मल की

■ **2820 मेगावाट वाले थर्मल से सिर्फ 773 मेगावाट बिजली का उत्पादन हो रहा है।**

660 मेगावाट की 7 नंबर इकाई 3 माह से अधिक समय से जनरेशन ट्रांसफर में खराबी के चलते बंद है। मतलब 2820 मेगावाट क्षमता वाले सूरतगढ़ थर्मल से शाम के समय मात्र 773 मेगावाट बिजली का उत्पादन हो रहा था। राजस्थान विद्युत उत्पादन निगम की 8180 मेगावाट क्षमता की सभी इकाइयों से मात्र 4208 मेगावाट उत्पादन होने से बिजली संकट के हालात बने हुए थे। एस.पी. बंसल, अतिरिक्त मुख्य अभियंता सब क्रिटिकल, सूरतगढ़ का कहना है कि 250-250 मेगावाट की 5 व 6 नंबर इकाई में तकनीकी खराबी के चलते 2 दिन का शटडाउन लिया गया है, जबकि 250 मेगावाट की 3 नंबर इकाई के बॉयलर एरिया में स्टीम लीकेज के चलते उत्पादन बंद हुआ है। इसे रिवार तक शुरू कर दिया जाएगा।

ईआरसीपी को राष्ट्रीय परियोजना घोषित करने से तेरह जिलों की प्यास बुझेगी : मीना

बस्सी में महापंचायत के दौरान जमकर बरसे बादल, लबाब हो गए खेत

बस्सी/जयपुर, (का.सं)। पूर्वी राजस्थान नहर परियोजना किसान संघर्ष समिति की ओर से शनिवार को बस्सी के अणतपुरा के पाया वाला बालाजी के पास किसान महापंचायत हुई। ईआरसीपी को राष्ट्रीय परियोजना घोषित कराने के मुद्दे पर आयोजित इस किसान महापंचायत में शामिल होने मुख्य अतिथि रामनिवास मीणा जैसे ही पहुंचे, तो जमकर बारिश हुई। बारिश के केवल महापंचायत स्थल तरबतर हो गया, बल्कि आस-पास के खेतों और तलाब-खोहरों में पानी भर गया। संघर्ष समिति के प्रदेश अध्यक्ष रामनिवास मीना ने कहा कि ईआरसीपी को राष्ट्रीय परियोजना घोषित करने से क्षेत्र की पेयजल और सिंचाई की समस्या का पूरी तरह समाधान हो सकेगा। इसके लिए उत्तरी-पूर्वी राजस्थान के 13 जिलों के किसानों को एकजुट होकर आगे आना चाहिए। उन्होंने ईआरसीपी बारे में किसानों को विस्तार से जानकारी दी। उन्होंने कहा कि पूर्व मुख्यमंत्री वसुंधरा राजे ने यह परियोजना 13 जिलों के नागरिकों को नया जीवन देने के लिए तैयार की थी। इस परियोजना को प्रधानमंत्री नरेंद्र मोदी ने करौली जिले के हिण्डीन की सभा में



संघर्ष समिति अध्यक्ष रामनिवास मीना के निर्देशन में महापंचायत सम्पन्न हुई।

राष्ट्रीय परियोजना घोषित करने की बात कही थी, लेकिन अभी तक केंद्र सरकार ने अपने वादे को पूरा नहीं किया है। उन्होंने प्रधानमंत्री से आग्रह किया की ईआरसीपी को राष्ट्रीय परियोजना

घोषित कर 13 जिलों के लोगों को प्राण वापु देने का काम करना चाहिए। महापंचायत को किसान संघर्ष समिति से जुड़े रिटायर्ड आईएएस प्रभु दयाल मीणा ने संबोधित करते हुए कहा

कि जमीन में पानी का स्तर लगातार कम होता जा रहा है पानी और सिंचाई के अभाव में जनजीवन प्रभावित होने लगा है। ऐसे में केंद्र सरकार को ईआरसीपी को राष्ट्रीय परियोजना

■ **ईआरसीपी को राष्ट्रीय परियोजना घोषित कराने की मांग को लेकर अणतपुरा में हुई किसान महापंचायत**

घोषित कर आमजन की तकलीफ दूर करनी चाहिए। महापंचायत को किसान संघर्ष समिति की महिला विंग की प्रदेश अध्यक्ष प्रभावती ने कहा कि अभियान में महिलाओं को भी आगे आकर अपनी बड़ी भूमिका निभानी चाहिए। किसान महापंचायत को पूर्व आईएएस बीपी मीणा, उद्योगपति पृथ्वीराज मीणा, पूर्व आईएएस अधिकारी छुट्टन लाल मीणा, विधानसभा चुनाव की पूर्व प्रत्याशी रही अंबती मीना, अणतपुरा के सरपंच शिवचरण गुर्जर, देवगांव के सरपंच रामजी लाल, निवाइ के लोकेंद्र देवरी, जगदीश फौजी चौबड़ा, पूर्व आरएएस रामोतार हरडी, वरदी चंद पटेल, लक्ष्मी नारायण पटेल, मुकेश लाल

जिले के गुर्जर पटेल भी काफी संख्या में शामिल हुए। गुर्जर पटेलों ने कहा कि सरकार से वे अभी फिलहाल ईआरसीपी को राष्ट्रीय परियोजना घोषित करने के लिए निवेदन कर रहे हैं। जरूरत पड़ने पर वे किसी बड़े आंदोलन से भी पीछे नहीं हटेंगे। करौली जिले के कैमरी से आए जगदीश धाम मंदिर ट्रस्ट के अध्यक्ष लाखन सिंह गुर्जर, कैप्टन शोशराम, सुवेदार सुग्रीव सिंह, जितेंद्र गुर्जर, दांतकापुरा के राजेश गुर्जर, दयाराम गुर्जर, भागमल सिंह, शिवदयाल आदि ने ने कहा कि चंबल के पानी पर उत्तरी- पूर्वी राजस्थान के 13 जिलों का हक है, जिसे क्षेत्र के किसान हर हाल में लेकर रहेंगे।